

एआई से देश की भावी पीढ़ी बनेगी सशक्त

भारत को वैश्विक 'ज्ञान की महाशक्ति' बनाएगा एआई : केंद्रीय शिक्षा मंत्री

नई दिल्ली, 17 फरवरी. केंद्रीय शिक्षा मंत्री धर्मेन्द्र प्रधान ने मंगलवार को कहा कि कृत्रिम बुद्धिमत्ता (एआई) से देश की भावी पीढ़ी सशक्त बनेगी और यह तकनीक भारत को वैश्विक स्तर पर 'ज्ञान की महाशक्ति' के रूप में स्थापित करेगी. उन्होंने यह बात भारत मंडपम में आयोजित 'एआई इम्पैक्ट समिट 2026' के दौरान कही.

प्रधान ने बताया कि भारत को नई पीढ़ी को एआई-सक्षम शिक्षा प्रदान करना अब सरकार की प्रमुख जिम्मेदारी और प्राथमिकता बन चुकी है. उन्होंने कहा कि सम्मेलन में युवाओं में सीखने और नवाचार के प्रति नया उत्साह पैदा किया है. उन्होंने जोर देते हुए कहा कि शिक्षा में एआई और एआई में शिक्षा दोनों अब एक-दूसरे के पूरक हैं. इसका उद्देश्य न केवल छात्रों को, बल्कि शिक्षकों और स्कूल-कॉलेज प्रबंधन को भी सशक्त बनाना है.



प्रधान ने आगे कहा कि एआई की प्रगति साल 2047 तक भारत को विकसित राष्ट्र बनाने का मार्ग प्रशस्त करेगी. उन्होंने युवाओं से अपील की कि वे एआई का उपयोग सीखने, सिखाने और नए नवाचार करने के लिए करें, ताकि भारत इस क्षेत्र में वैश्विक शक्ति बन सके. सम्मेलन के दौरान शिक्षा मंत्री ने सीबीएसई 10वीं और 12वीं को बोर्ड परीक्षा देने वाले छात्रों को भी संदेश दिया.

उन्होंने उन्हें 'एजाम वॉरियर' बताते हुए कहा कि वे तनावमुक्त होकर परीक्षा को एक 'ल्योहार' की तरह मनाएं और अपना सर्वश्रेष्ठ प्रदर्शन करें. इस प्रकार, शिक्षा मंत्री ने स्पष्ट किया कि एआई न केवल भारत के शैक्षिक भविष्य को मजबूत करेगा, बल्कि इसे वैश्विक स्तर पर ज्ञान और नवाचार की शक्ति के रूप में स्थापित करने में महत्वपूर्ण भूमिका निभाएगा.

प्रधान ने कहा कि एआई तकनीक केवल शिक्षा तक सीमित नहीं रहेगी, बल्कि यह पूरे समाज और अर्थव्यवस्था को प्रभावित करेगी. उन्होंने यह भी कहा कि भारत के पारंपरिक ज्ञान से लेकर भविष्य के आधुनिक ज्ञान तक, एआई के माध्यम से छात्रों और शिक्षकों को सशक्त बनाया जा सकता है. इस अवसर पर प्रधानमंत्री नरेन्द्र मोदी ने सोमवार को नई दिल्ली के भारत मंडपम में 'इंडिया एआई इम्पैक्ट एक्सपो-2026' का उद्घाटन किया और एक्सपो में लगी विभिन्न प्रदर्शनियों का अवलोकन करते हुए एआई टूल्स के बारे में जानकारी ली. प्रधान ने समिट के महत्व को रेखांकित करते हुए कहा कि एआई शिक्षा में गुणवत्ता, नवाचार और वैश्विक प्रतिस्पर्धा बढ़ाने का सबसे बड़ा साधन बन सकता है.

एआई सम्मेलन में कुप्रबंधन सरकार की अक्षमता का परिणाम

नयी दिल्ली, 17 फरवरी. कांग्रेस अध्यक्ष मल्लिकार्जुन खरगे ने कहा कि भारत में आयोजित एआई वैश्विक सम्मेलन का उद्देश्य देश की डिजिटल और एआई क्षमताओं को दुनिया के सामने प्रदर्शित करना था, लेकिन प्रधानमंत्री नरेन्द्र मोदी की 'प्रचार की भूख' के कारण यह सम्मेलन अराजकता में बदल गया. खरगे ने बताया कि सम्मेलन में शामिल संस्थाओं, प्रदर्शकों और आगंतुकों को सुरक्षा और व्यवस्थागत कारणों से भारी परेशानी का सामना करना पड़ा. उन्हें भोजन, पानी और बुनियादी सुविधाएं नहीं मिलीं, कई प्रदर्शनों के उपकरण चोरी हो गए, लैपटॉप और व्यक्तिगत इलेक्ट्रॉनिक उपकरण प्रतिबंधित किए गए, और डिजिटल यूपीआई के बजाय केवल नकद भुगतान स्वीकार किया गया. उन्होंने कहा कि यह स्थिति भारत के लिए वैश्विक शर्मिंदगी है और इसे देश की ही सरकार की अक्षमता का परिणाम माना जाना चाहिए.

बांग्लादेश के 11वें पीएम बने तारिक



25 कैबिनेट और 24 राज्य मंत्रियों ने भी ली शपथ

25 कैबिनेट मंत्रियों में से 17 नए चेहरे

ढाका, 17 फरवरी. बांग्लादेश नेशनलिस्ट पार्टी (बीएनपी) के अध्यक्ष और 17 एएनपी के निर्वाचन के बाद स्वदेश लौटे तारिक रहमान ने मंगलवार को



लोकसभा स्पीकर ओम बिरला तारिक रहमान के शपथ समारोह में शामिल होने बांग्लादेश पहुंचे.

बांग्लादेश के नए प्रधानमंत्री के तौर पर शपथ ली. राष्ट्रपति मोहम्मद शाहबुद्दीन ने उन्हें अपराह्न 4.15 बजे शपथ दिलाई. इम्पैक्ट समिट के 11वें प्रधानमंत्री हैं. जुलाई 2025 में प्रधानमंत्री शेख हसीना सरकार के गिरने के बाद मोहम्मद युनुस बांग्लादेश सरकार के सलाहकार के तौर पर देश संभाल रहे थे. युनुस की देखरेख में करीब आठ महीने चले शासन के बाद 12

फरवरी 2026 को बांग्लादेश के आम चुनाव हुए. बीएनपी ने इन चुनावों में 299 में से 209 सीटें जीतकर कर इतिहास बना दिया. रहमान के अलावा 25 कैबिनेट मंत्रियों और 24 राज्य मंत्रियों को भी पद की शपथ दिलाई है. इनमें एक हिंदू मंत्री नितार्थ रॉय चौधरी भी शामिल हैं. वह कैबिनेट मंत्री बने. 25 कैबिनेट मंत्रियों में से 17 नए चेहरे हैं. सभी 24 राज्य मंत्री नए हैं.

एच-125 हेलीकॉप्टर असंबली लाइन शुरू

राजनाथ सिंह बोले—निवेश और रोजगार में होगी बढ़ोतरी

कनॉटक, 17 फरवरी. वेमगल में एच-125 लाइट वृटिलिटी हेलीकॉप्टर की फाइनल असंबली लाइन का उद्घाटन किया गया, जिसमें रक्षा मंत्री राजनाथ सिंह उपस्थित रहे. यह पहल टाटा एडवांस्ड सिस्टम्स और एयरबस हेलीकॉप्टर्स के सहयोग से शुरू हुई है और इसे भारत के रक्षा विनिर्माण क्षेत्र के लिए महत्वपूर्ण उपलब्धि बताया गया.



अपने महत्वपूर्ण पुर्जे भारतीय एमएसएमई से ले रही हैं और इस सहयोग को तकनीक हस्तांतरण के माध्यम से और मजबूत किया जाना चाहिए. रक्षा मंत्री ने 'मेक इन इंडिया' और आत्मनिर्भरता को 2014 के बाद भारत की आर्थिक नीति की आधारशिला बताया और कहा कि प्रधानमंत्री

नरेन्द्र मोदी की पहल के तहत देश उच्च प्रौद्योगिकी और उन्नत उपकरणों के निर्माण में आत्मनिर्भर बनने की दिशा में तेजी से बढ़ रहा है. उन्होंने निवेश, बुनियादी ढांचा और पीएलआई जैसी योजनाओं से औद्योगिक विकास में तेजी आने का भी उल्लेख किया.

राहुल गांधी के खिलाफ मानहानि का केस खारिज


बेंगलुरु. कनॉटक हाई कोर्ट ने राहुल गांधी के खिलाफ विधानसभा चुनावों के दौरान कथित मानहानि से जुड़े चुनावी कंटेंट को लेकर दर्ज की गई एक निजी शिकायत को रद्द कर दिया है. जस्टिस सुनील दत्त यादव की अध्यक्षता वाली बेंच ने यह आदेश सुनाते हुए राहुल गांधी को बड़ी राहत दी. यह मामला बीजेपी सरकार को निशाना बनाने वाले एक करणरन रेट कार्ड विज्ञापन से जुड़ा था, जिसे राहुल गांधी ने सोशल मीडिया पर साझा किया था. इस विज्ञापन के बाद बीजेपी समर्थक केशव प्रसाद ने एक निजी शिकायत दर्ज कराई थी, जिस पर निचली अदालत ने समन जारी किया था. राहुल गांधी ने इन समन को हाई कोर्ट में चुनौती दी थी, जिसके बाद कोर्ट ने सुनवाई करते हुए शिकायत को पूरी तरह से खारिज कर दिया है.

यूपी का एमएसएमई सेक्टर हुआ मजबूत

सरकार ने एमएसएमई क्षेत्र को प्रौद्योगिकी से जोड़ने की दिशा में बहुस्तरीय कदम उठाया

लखनऊ, 17 फरवरी. उत्तर प्रदेश सरकार ने सूक्ष्म, लघु और मध्यम उद्यम (एमएसएमई) क्षेत्र को प्रौद्योगिकी से जोड़ने की दिशा में बहुस्तरीय कदम उठाए हैं. डिजिटल प्लेटफॉर्म, प्रशिक्षण कार्यक्रम, तकनीकी उन्नयन और नौतिक सुधारों के माध्यम से प्रदेश की 96 लाख से अधिक एमएसएमई इकाइयों को प्रतिस्पर्धी और बाजारोन्मुख बनाने का प्रयास किया जा रहा है. इन पहलों से उत्पादन क्षमता बढ़ी है और रोजगार सृजन में नई गति आई है. बजट 2026-27 में एमएसएमई योजनाओं के लिए

उद्यम सारथी ऐप और विश्व बैंक समर्थित आरएमपी योजना के जरिए डिजिटल रजिस्ट्रेशन, संचालन मार्गदर्शन और वित्तीय सहायता प्रदान की जा रही है. नौतिक सुधारों के तहत प्लग एंड प्ले मॉडल से 72 घंटे में संचालन शुरू करना संभव हुआ और बीमा कवरेज जैसी सुविधाओं ने उद्यमियों के जोखिम प्रबंधन को आसान बनाया. डिजिटल ट्रांसफॉर्मेशन से ग्रामीण और अर्धशहरी इकाइयों को व्यापक बाजार मिला है, जिससे रोजगार और आजीविका के नए अवसर जुड़े हैं.



रहा है और पारंपरिक उत्पादों को ई-कॉमर्स और डिजिटल मार्केटिंग से जोड़कर राष्ट्रीय और अंतरराष्ट्रीय बाजार तक पहुंचाया जा रहा है. एमएसएमई चैम्पियनशिप (चैंपियंस पोर्टल) के तहत चयनित इकाइयों को आधुनिक मशीनरी, गुणवत्ता सुधार और डिजिटल टूल्स के उपयोग के लिए तकनीकी सहायता दी जा रही है.

ऑस्ट्रेलिया के चार्लटन भारत एआई में होंगे शामिल

नई दिल्ली. ऑस्ट्रेलिया के सहायक मंत्री (विज्ञान, प्रौद्योगिकी और डिजिटल अर्थव्यवस्था) डॉ. एंड्रयू चार्लटन भारत में आयोजित एआई इम्पैक्ट समिट में शामिल होंगे. वे समिट में सुरक्षित, समावेशी और सतत आर्टिफिशियल इंटेलिजेंस (एआई) के क्षेत्र में ऑस्ट्रेलिया की नेतृत्वकारी भूमिका पर जोर देंगे और निवेश, अंतरराष्ट्रीय सहयोग तथा श्रमिकों की अहम भूमिका को बढ़ावा देंगे. डॉ. चार्लटन समिट में राष्ट्रीय हित और ऑस्ट्रेलियाई नागरिकों के लाभ के लिए एआई के उपयोग की प्रतिबद्धता साझा करेंगे और समावेशी एआई तैनाती को बढ़ावा देने पर जोर देंगे. वे अमेरिका, ब्रिटेन, कनाडा और भारत के समकक्षों से मुलाकात कर साझेदारियों को मजबूत करेंगे.

एक नजर में

लड़की ने टीटीई पर रेप का लगाया आरोप, केस दर्ज

गोरखपुर. गोरखपुर में लड़की ने अहमदाबाद-गोरखपुर एक्सप्रेस के टीटीई पर रेप का आरोप लगाया. उसने कहा- मैं एनसीसी सी-सर्टिफिकेट की परीक्षा देने मऊ गई थी. लौटते समय भीड़ ज्यादा होने के कारण टिकट नहीं ले सकी और एसी कोच में चढ़ गई. मैं एसी कोच में खड़ी थी, तभी टीटीई आए. सीट टिकटाने के बहाने केबिन में ले गए और वहां रेप किया. धमकी दी कि अगर किसी को बताया तो बिना टिकट यात्रा मामले में कार्रवाई करेगा. घटना रविवार रात की इंदौर और देवरिया के बीच की फस्ट एसी के केबिन की है. इसके बाद लड़की ने डायल-112 पर सूचना दी. तब आरोपी टीटीई देवरिया में ट्रेन से उतरकर फरार हो गया. गोरखपुर पहुंचने पर लड़की ने जीआरपी थाने में रेप का केस दर्ज कराया, जिसे देवरिया ट्रॉसफर कर दिया गया है. आरोपी की तलाश में जीआरपी टीम छापेमारी कर रही है. पीड़ित लड़की मऊ जिले की रहने वाली है. वह गोरखपुर में किराए पर रहकर सेना भर्ती की तैयारी कर रही है. वह एनसीसी के सी-सर्टिफिकेट की परीक्षा देने मऊ गई थी. परीक्षा के बाद वहां से लौट रही थी. स्टेशन पर ज्यादा भीड़ होने के कारण वह टिकट नहीं ले सकी. ट्रेन में चढ़ने के बाद वह एसी कोच में खड़ी थी. इसी दौरान टीटीई राहुल कुमार ने उससे पूछताछ की. टीटीई ने पहले उसका नाम-पता और परीक्षा से जुड़ी जानकारी पूछी. लड़की ने बताया कि वह एनसीसी कैडेट है और गोरखपुर में तैयारी कर रही है.

ईरान से 'तर्कसंगत' वार्ता की उम्मीद

वॉशिंगटन. अमेरिका के राष्ट्रपति डोनाल्ड ट्रंप ने जून 2025 में ईरान के परमाणु ठिकानों पर अमेरिकी हमलों का जिक्र करते हुए कहा कि जिनेवा में होने वाली उच्चस्तरीय अल्पव्यव वार्ता में ईरान से 'तर्कसंगत' रुख की उम्मीद है. ट्रंप ने कहा कि वह वार्ता में सीधे शामिल नहीं होंगे, लेकिन इसके परिणाम बेहद महत्वपूर्ण होंगे. उन्होंने फोर्ट, इस्फहान और नतांज हमलों का हवाला देते हुए कहा कि पिछले हमलों से ईरान ने सबक लिया है और अब वार्ता के लिए अधिक इच्छुक है. ट्रंप ने बताया कि ईरान समझौता करना चाहता है और पश्चिमी एशिया में शांति बनी हुई है क्योंकि अमेरिकी बी-2 बॉम्बर हमलों ने उसे रोक रखा है. जिनेवा की बैठक छह फरवरी को आमान में पहले अल्पव्यव दौर के बाद हो रही है. अमेरिका ईरान से मिसाइल कार्यक्रम और क्षेत्रीय समूह पर भी चर्चा करना चाहता है, जबकि ईरान केवल परमाणु प्रतिबंधों के बदले राहत पर बातचीत करना चाहता है.

गुजरात दौरे पर नितिन नवीन

03 दिन अहम कार्यक्रम में होंगे शामिल

गुजरात, 17 फरवरी. भारतीय जनता पार्टी के राष्ट्रीय अध्यक्ष नितिन नवीन 20 से 22 फरवरी तक तीन दिवसीय गुजरात दौरे पर रहेंगे. अध्यक्ष बनने के बाद यह उनका राज्य का पहला आधिकारिक दौर है. वे अहमदाबाद और गांधीनगर में कई संगठनात्मक बैठकों और सार्वजनिक कार्यक्रमों में हिस्सा लेंगे. 20 फरवरी को दोपहर 12:30 बजे वे सदावर वल्लभभाई पटेल इंटरनेशनल एयरपोर्ट पहुंचेंगे, जहां पार्टी पदाधिकारी उनका स्वागत करेंगे. इसके बाद अहमदाबाद के नारनपुर स्थित जीएससी बैंक में सांसदों और



विधायकों के साथ बैठक करेंगे. शाम को गांधीनगर के इंडोसिटी में आयोजित 'बजट मीट' में उद्योगपतियों, चार्टर्ड अकाउंटेंट और विभिन्न संगठनों के प्रतिनिधियों से संवाद करेंगे. 21 फरवरी को वे साबरमती रिवरफ्रंट पर जनसंचर्क कार्यक्रम में शामिल होंगे और भद्रकाली माता मंदिर में पूजा-अर्चना करेंगे.

किसान कल्याण और राजनीतिक संदेश का संगम

जयपुर में भारत-विस्तार का हुआ शुभारंभ

जयपुर, 17 फरवरी. केंद्रीय कृषि मंत्री शिवराज सिंह चौहान ने 'भारत-विस्तार' प्लेटफॉर्म का भव्य शुभारंभ किया. कार्यक्रम में राजस्थान के मुख्यमंत्री भजनलाल शर्मा, केंद्रीय और राज्य कृषि मंत्री, सांसद और आईसीएआर संस्थानों के प्रमुख अधिकारी शामिल रहे. डिजिटल प्लेटफॉर्म किसानों को एआई-आधारित सुरक्षा कवच के साथ फसल, मौसम, मंडी भाव और सरकारी योजनाओं की जानकारी सिधे मोबाइल पर उपलब्ध कराएगा. किसानों के लिए 155261 हेल्पलाइन नंबर भी शुरू किया गया है. अपने संबोधन



में चौहान ने कांग्रेस और राहुल गांधी पर तीखे राजनीतिक हमले करते हुए यूपीए शासन के दौरान एमएसएमई, आनन, चीनी और खाद्य तेल नीतियों में किए गए 'किसान विरोधी फैसलों' का हवाला दिया. उन्होंने बताया कि

प्रधानमंत्री नरेन्द्र मोदी की सरकार ने लागत पर 50% लाभ जोड़कर एमएसपी लागू किया, अनाज वितरण के माध्यम से गरीबों को सुरक्षा दी और डेयरी उत्पादों पर आयात पर रोक लगाकर किसानों का हित सुरक्षित किया.

गोर्गाई मामले की केंद्र सरकार को भेजी एसआईटी रिपोर्ट

गुवाहाटी. असम कांग्रेस के नेता और जोरहाट लोकसभा सीट से सांसद गौरव गोर्गाई के पाकिस्तान से कथित संबंधों में नया अपडेट आया है. असम के मुख्यमंत्री हिमंता बिस्वा सरमा ने कहा है कि गोर्गाई के कथित पाकिस्तान संबंधों की जांच से जुड़े सभी सबूतों के साथ यह मामला अब केंद्र सरकार को सौंप दिया गया है. मुख्यमंत्री सरमा ने कहा, हमने इस मामले को सभी प्रमाणों के साथ केंद्र सरकार को सौंप दिया है और अब इसकी जांच केंद्र सरकार करेगी.

हिंदुओं को तीन बच्चे पैदा करने की दी सलाह

भारत में रहने वाले मुस्लिम भी हिंदू हैं: मोहन भागवत

लखनऊ, 17 फरवरी. राष्ट्रीय स्वयंसेवक संघ के सरसंघचालक मोहन भागवत ने लखनऊ में कहा कि भारत में रहने वाले मुस्लिम भी हिंदू हैं और उन्होंने कोई अरब से नहीं आए हैं. उन्होंने 'घर वापसी' को तेज करने और हिंदू धर्म में लौटने वाले लोगों का ध्यान रखने पर जोर दिया. भागवत ने बढ़ती घुसपैठ पर चिंता जताते हुए कहा कि



घुसपैठियों को डिटेक्ट, डिलीट और डिपोर्ट करना चाहिए तथा उन्हें रोजगार नहीं देना चाहिए. हिंदुओं की घटती जनसंख्या पर उन्होंने कम से कम तीन बच्चे पैदा करने की सलाह दी. उन्होंने विवाह का उद्देश्य सृष्टि को आगे बढ़ाना बताया, वासना पूर्ति नहीं. भागवत

आज का इतिहास

- 1614- जहांगीर ने मेवाड़ पर कब्जा किया.
- 1695- परासीसी खोजी ला सेले ने टेक्सस में बस्ती बसाई.
- 1884- चार्ल्स गोलडन के नेतृत्व में ब्रिटिश फ्रोंटियर सुडान पहुंची. स्वतंत्रता आनन की राजनीतिज्ञ राफ़ी अहमद किंवदंती का जनम.
- 1900- दक्षिण अफ्रीकी युद्ध में पाई क्रोस ने ब्रिटिश फ्रोंटियर के सामने हथियार डाल दिए.
- 1905- शामजी कृष्णवर्मा ने इंडिया होमरूल सोसायटी की स्थापना लंदन में की.
- 1911- एयर मेल की पहली आधिकारिक उड़ान इलाहाबाद में हुई, जो 10 कि.मी. की थी.

भारत की जन केंद्रित नीतियां बनाती हैं भरोसेमंद साझेदार

मुंबई 17 फरवरी. विदेश मंत्री एस. जयशंकर ने मुंबई में 17-19 फरवरी तक आयोजित ग्लोबल इकोनॉमिक कोऑपरेशन समिट में भारत की आर्थिक ताकत और रणनीतिक साझेदारी पर जोर दिया. समिट में विकसित और विकासशील देशों के प्रतिनिधि शामिल हुए, और यह भारत सरकार के विदेश मंत्रालय एवं महाराष्ट्र सरकार के सहयोग से आयोजित किया गया.



जयशंकर ने रिफॉर्म एक्सप्रेस को जारी रखने पर जोर दिया और कहा कि भारत अपनी राष्ट्रीय क्षमताओं को मजबूत कर वैश्विक चुनौतियों से निपट रहा है. उन्होंने उत्पादन, सेवाओं, टेक्नोलॉजी, स्किल्स और टैलेंट के क्षेत्र में भारत की बढ़ती वैश्विक अहमियत का भी उल्लेख किया. समिट का उद्देश्य वैश्विक आर्थिक स्थिति, व्यापार कूटनीति और निवेश पर मंथन करना है. जयशंकर ने मंच से स्पष्ट किया कि भारत वैश्विक साझेदारों के साथ गहरे और भरोसेमंद संबंध बनाने की दिशा में लगातार अग्रसर है.

17 साल के बाद पाक जासूस को यूपी से भेजा पाकिस्तान

सहारनपुर. पाकिस्तान के लिए जासूसी करने के मामले में पाकिस्तानी नागरिक इकबाल भट्टी उर्फ देवरान सहगल को पाकिस्तान भेज दिया गया है. इकबाल 17 साल की सजा काट चुका है. 11 महीने पहले उसकी रिहाई हो चुकी थी, लेकिन कागजी कार्रवाई पूरी होने के बाद आज उसे पाकिस्तान भेजा गया. इकबाल को सहारनपुर से कड़ी सुरक्षा में वाघा बॉर्डर के लिए रवाना किया गया.

इस्लामिक गणराज्य का तख्तापलट नहीं कर पाएगा अमेरिका

तेहरान. ईरान के सर्वोच्च नेता अली खामेनेई ने मंगलवार को कहा कि अमेरिका इस्लामिक गणराज्य के तख्तापलट में कभी सफल नहीं होगा. उन्होंने चेतावनी दी कि अगर अमेरिका ऐसा करने की कोशिश करता है तो दुनिया की सबसे ताकतवर सेना को भी गंभीर नुकसान हो सकता है. खामेनेई ने पूर्वी अज़रबैजान में लोगों के साथ बैठक में अमेरिकी राष्ट्रपति डोनाल्ड ट्रंप के तख्तापलट पर दिए बयान का हवाला देते हुए कहा कि 47 साल में अमेरिका असफल रहा और आगे भी सफल नहीं होगा. उन्होंने अमेरिकी धर्मार्थियों और परमाणु वार्ता पर भी टिप्पणी की.

चुनाव 2026 बैठक में मुख्य निर्वाचन अधिकारी और भारत निर्वाचन आयोग के वरिष्ठ अधिकारी मौजूद रहे

चुनाव तैयारियों पर सीईसी ने लिया फीडबैक

गुवाहाटी, 17 फरवरी. असम विधानसभा चुनाव 2026 की तैयारियों के तहत मुख्य चुनाव आयुक्त ज्ञानेश कुमार ने मंगलवार को गुवाहाटी में चुनाव आयुक्त डॉ. सुखबीर सिंह संधू और डॉ. विवेक जोशी के साथ मान्यता प्राप्त राष्ट्रीय और राज्य दलों के प्रतिनिधियों से विस्तृत चर्चा की. बैठक में असम के मुख्य निर्वाचन अधिकारी और भारत निर्वाचन आयोग के वरिष्ठ अधिकारी भी मौजूद रहे. यह परामर्श आगामी चुनावों को स्वतंत्र, निष्पक्ष और शांतिपूर्ण



दंग से संपन्न कराने की दिशा में प्रारंभिक प्रक्रिया का हिस्सा है. बैठक में आम आदमी पार्टी,

कई दलों ने आयोग से आग्रह किया कि चुनाव तिथियां निर्धारित करते समय राज्य के महत्वपूर्ण सांस्कृतिक पर्व बिहू को ध्यान में रखा जाए. राजनीतिक दलों ने मतदाता सूची के विशेष संशोधन की सराहना की और मतदान व्यवस्था, कानून-व्यवस्था, सुरक्षा बलों की तैनाती तथा पारदर्शी चुनाव सुनिश्चित करने से जुड़े सुझाव भी दिए. चुनाव आयोग ने सभी सुझावों पर गंभीरता से विचार करने का आश्वासन दिया और संविधान तथा आदर्श आचार संहिता के अनुरूप शांतिपूर्ण व समावेशी चुनाव कराने की प्रतिबद्धता दोहराई. चुनाव कार्यक्रम की घोषणा जल्द होने की उम्मीद है.

भारतीय जनता पार्टी, सीपीआई (एम) और कांग्रेस सहित कई राष्ट्रीय दलों ने भाग लिया. इसके अलावा एआईयूडीएफ, असम गण परिषद, बोडोलैंड पीपुल्स फ्रंट और यूपीपीएल जैसे प्रमुख क्षेत्रीय दल भी शामिल हुए. अधिकांश दलों ने प्रशासनिक सुविधा और मतदाता भागीदारी को ध्यान में रखते हुए चुनाव एक या अधिकतम दो चरणों में कराने की मांग की.